

## సంక్రాంతి శంఖం

ఇవి చిన్ననాటి ముచ్చట్లు. హేమంతం జరుగుతుండగా ఒకానొకనాటి వుదయం నిద్రలేచి కళ్ళు నులుముకుంటూ యింటి ముంగిలికి వచ్చేసరికి గడప ముందర వీధిలో రంగవల్లికల్లో పేడముద్దల పైన గుమ్మడిపువ్వులు కనిపించేవి. అవి కనబడగానే పండుగ నెల ప్రారంభమై దనుకునేవాళ్ళం. ఆ రోజు సాయంత్రానికల్లా మావాడ పడుచులు వాల్డడల్లో చేమంతులు నవ్వుతుండగా గొబ్బెమ్మను తట్టలో తంగేడుపువ్వుల్లో కూచోబెట్టి గ్రామసంచారానికి బయల్దేరేవారు. మగపుటకపుట్టి, సంకురాత్రి సంబరాన్నంతా దోచుకునేందుకులా బయల్దేరే ఆడపిల్లల్ని జూస్తూ వూరుకోలేక వాళ్ళవెంట మేమూ బరాబరులు తిగరేవాళ్ళం. మేము గడుగ్గాయి కుర్రాళ్ళమనీ, నోరూవాయీ లేని ఆడబిడ్డల్ని ఏడిపించుక తింటామని ఊళ్ళో ఒక అపప్రథ వుండేది. ఇలా మనుమరాండ్రని వెనకేసుకొచ్చే తాతయ్యలని చూచి మేము ఏ మాత్రం భయపడేవాళ్ళం కాము. ఆ మాటకొస్తే "చేస్తేచేస్తారు. పండుగలోచ్చేదెందుకు? పిల్లలు అల్లరి చేయడానికి కాకపోతే" అని అంగరక్షకుల్లా నిలబడ్డానికి మాకూ కొందరు హేమాహేమీలు లేకపోలేదు. అలా మమ్మల్ని వెనకేసుకొచ్చే వాళ్ళందరూ మా నాయనమ్మలేనని ప్రత్యేకంగా చెప్పనవసరం లేదనుకుంటాను. మగవాళ్ళు ఆడవాళ్ళపైన, ఆడవాళ్ళు మగవాళ్ళ పైన అభిమానం ఒలికించడం ప్రకృతి సహజమని నాకప్పుడు తెలియదు.

ఋతువర్ణనల్ని ఆసక్తితో చదివేవాళ్ళకి, తెలుగు కవులకి వసంతంపైన్నే గాక హేమంతం పట్ల గూడా మమకారం లేకపోలేదని అవగతమౌతుంది. తులసి ముగ్గులో దివ్వెలా, సాలీడి గూటిపై కురికే హిమకణాన్ని చూచి, ఆకురాలుటను పాతచీర విప్పడానికి ముందు మంచులో తానమాడు తరుపాళిని చూచి, మదనేష్టి కృతికి తుమ్మెద సోమపీఠికై ఆవనికి దిగివచ్చినట్టి రంభలా వున్న గుమ్మడిపువ్వును చూచి కవులు హేమంత ఋతుసీమంతిని అందం అనుపమమని తలపోశారు. ఔనేమో! హేమంతం అందమైన ఋతువే కావచ్చు. కానీ గులాబీకి ముళ్ళుంటాయి. హేమంతంలో చలి జనాన్ని వేపుక తింటుంది. అందులోనూ మాది కొండకోనల మధ్య బిక్కు బిక్కు మంటుండే పల్లెటూరు కావడం చేత, ఎముకల్ని కొరికివేసే చలితాలూకు భయానక స్వరూపం మాకయినట్టు మరొకరికి అర్థం కాదు. పట్టణాలకి వెళ్ళినప్పుడు, మా వూరు ప్రకృతిమాత ఒడిలో గారాలుబిడ్డ అని మేము సగర్వంగా చెప్పుకునేమాట నిజమే! ఐతేనేం! అలా చెప్పడం చేత మావూళ్ళో చలిబాధ లేదన్న భావం సూచించబడదు గదా!

ఆ రోజుల్లోనేమి, ఈ రోజుల్లోనేమి చలిబాధ ఎదుర్కోడానికి రెండంటే రెండు పద్దతులు మాత్రం వున్నాయి. మావూరు పల్లెటూరని ముందే చెప్పాను. ఉన్న నలభై యిళ్ళలో కలిగినవాళ్ళవి నాలుగైదు పెంకుటిళ్ళు తప్పితే, మిగిలినవన్నీ పూరిళ్ళు, తాటాకుపాకలు. కలిగినవాళ్ళకు పెంకుటిళ్ళు

ముడుచుకొని

ఎలాగైతే వున్నాయో, అలాగే దుప్పట్లు, శాలువలు కూడా వుంటాయి. వాటిలో ఒళ్ళు కానీ పాకల్లో  
ఇనప్పెట్టెల్లాంటి గదుల్లో నిద్రపోవడానికి హేమంతంలో వాళ్ళు అలవాటు పడిపోతారు. కూచుంటారు.  
వున్నవాళ్ళ గతి? వాళ్ళు అర్థరాత్రినుంచి పొద్దు కరకర పొడిచేవరకూ, చలిమంటల చుట్టూ నం దుప్పట్లు  
చలికాలం రాబోతుందనగా, పెంకుటిళ్ళవాళ్ళకు కాన్పూరు శాలువలు, నారాయణం  
అవసరమైతే పాకల్లో వాళ్ళకి కందికంపలు అవసరమయ్యేవి.

మాది పెంకుటిట్లు. ఆరోజుల్లో మా నాన్నగారు నాకొక చిన్న శాలువ కూడా చడిచప్పుడు  
ఐనా నాకు చలిమంట అనగానే ప్రాణం లేచి వచ్చేది. ఏ తెల్లవారు ఝామున్నో తేలి రోజుల్లో ఈ  
లేకుండా తలుపు తీసికొని కిష్టిగాడి గుడిసె దగ్గరకు వెళ్ళిపోయే వాణ్ణి. నాలుగైదు దగ్గరే మంచం  
నా పలాయనం వల్ల ఇంట్లో వాళ్ళకు మరీ శ్రద్ధ ఎక్కువై మా అన్నయ్య తలుపు అందువల్ల  
వేసుకునేవాడు. వాడి అభిప్రాయం ప్రకారం చలిమంట దగ్గర కూచోడం ప్రాణాపాయకం ఏమిట్లో కొంప  
ఒళ్ళంతా ఉరపం కలుగుతుంది. కడుపులో మంట బయలుదేరుతుంది. ఇంకా ఏమి  
మునిగేంత ప్రమాదాలు సంభవిస్తాయి.

అప్పుడు నేను రెండోతరగతి చదువుకుంటున్నట్టు జ్ఞాపకం. అమ్మ పండక్కి కొన్నాంకురావలసిన  
బట్టలేవో నాన్నగారికి పురమాయిస్తోంది.

"పెద్దబ్బాయి వులెన్ మళ్లర్లు కావాలంటున్నాడు, అమ్మాయికి పావడా పైకి  
మీరూ ఒకజత సేలం పంచలు తెచ్చుకోండి," అంది అమ్మ.

మా అమ్మ అదో తరహా మనిషి. అందరికీ తెమ్మంటుందిగానీ, తనకి మా  
బట్టలు కావాలని నోరువిడిచి చెప్పదు. మనసులో అనుకుంటుందేమో మరి, నాకు తెలియకేదో ఒకచీర  
మా నాన్నగారేమో ఆవిడ మనసులో జొరబడి అక్కడున్న వివరాలు గ్రహించినట్టు ఆమె  
కొని తెచ్చేసేవాడు. ఆశ్చర్యం! "ఇలాటి చీరైతే బాగుంటుందనుకున్నాను. సరిగ్గా అదే తెచ్చా  
ఆమె మెల్లగా నవ్వబోయేది. సరే. అంతా బాగానే వుంది. అమ్మ ఏ చీర తనకు చెప్పనందుకు  
అనుకుంటుందో నాన్నగారికి తెలుసు. కానీ నా సంగతి? నాకు లాగా చొక్కా తెమ్మని  
అమ్మపైన నాకు కోపం వచ్చింది.

"మరి ఈ కుర్రవెధవ మాట!" అన్నారు నాన్నగారే!

"వాడికేమీ తేవద్దండీ!" అంది అమ్మ.

అమ్మదొంగా! అదంతా వట్టి నాటకం. నాకు తెలియదేమిటి! అమ్మ కావాలనే నన్ను  
వుడికించడానికి అలా అంటోంది.

"అంతేనండీ కావలసిన బట్టలు. ఇంక నన్ను వెళ్ళనీండి. అవతల పాయి  
కాగిపోతోంది," అంది అమ్మ.

"మరి ఈయేడుగూడా గురులింగం మాట మరచిపోతే ఎలాగు?" అన్నారు నాన్నగారు  
డీ! పాపం,

"అవునవును. అవేవో నల్లంచు పంచలున్నాయి చూడండి. అవి పట్టుకరం  
ముసలాడు. ఈసారి వస్తాడు. మళ్ళీ వస్తాడో రాడో ఎవరు చూచారు." అంది గల మనిషి

ఎవరీ గురులింగం! నాకా పేరు విన్న జ్ఞాపకం లేదు. మావూళ్ళో ఆ పేరు  
లేదు. మాబంధులోకంలో సైతం అలాంటివాడొకడున్నట్టు నాకు తెలియదు. అంతగా నా  
గురులింగానికి పంచలచాపు బహూకరించవలసిన అవసరం ఏమిటి? అమ్మనడుగుదా మను  
అన్నయ్య వచ్చేశాడు. వాడు ఇంట్లో వున్నంతవరకూ నేను అదేమిటి, ఇదేమిటి అని అమ్మనో  
నాన్నగారివో



ఆచార్యుడనంగా ఉపకరిస్తోంది. పాలభాగంలో, కంఠసీమలో, వక్షంపైనా విభూతి పట్టెలు మెరిసిపోతున్నాయి. మెడలో ఎర్రటి దారానికి నల్లటి శివలింగం వ్రేలాడుతోంది. కుడిచేతిలో అతడు గంట కదిలిస్తూ, ఎడమచేతిలో శంఖం పైకెత్తి పూరిస్తున్నాడు.

ఆ వృద్ధుడికి ప్రక్కన నాకింకొక అపరిచితుడు కూడా కనిపించాడు. ఇతడు యువకుడు. ఇతడికి మెడలో శివలింగం వ్రేలాడుతోంది. ఇతడూ గంటవాయిస్తూ శంఖం పూరిస్తున్నాడు. ఐతే వృద్ధుడిలా ఇతడు దుప్పటి కప్పుకోలేదు. పంచ కట్టుకుని, పైన చొక్కా వేసుకున్నాడు. ఎర్రటి తువ్వాలతో తలగుడ్డ చుట్టుకున్నాడు.

ఆ ఇద్దర్నీ చూడగానే, నాకు రెండు నెలలక్రితం మా వూళ్ళో జరిగిన సంఘటన ఒకటి జ్ఞాపకం వచ్చింది. గారడీ పనులు చేస్తామంటూ సరిగ్గా ఇలాగే ఒక ముసలివాడూ, ఒక పడుచువాడూ వచ్చి నడివీధిలో ఎన్నెన్నో తమాషాలు చేసి చూపెట్టారు. ఐతే వాళ్ళకిమల్లే వీళ్ళు నల్లకోట్లు తొడుక్కుని చేతులకు తాయెతలు కట్టుకొని, కోరమీసాలపైన మినుకు మినుకుమంటున్న పిల్లికళ్ళతో మమ్మల్ని భయపెట్టలేదు. ఎందుకో కారణం చెప్పలేను గానీ, నాకు వాళ్ళెంత చెడ్డ వాళ్ళగా కనిపించారో, వీళ్ళంత ఆత్మీయులుగా కనిపించారు.

కిష్టిగాడికైతే వీళ్ళని గురించి బాగా తెలిసి వుంటుందని, వాడికోసం జనంలో వెదికాను. వెధవ, ఎక్కడ నక్కీ కూచున్నాడో కనిపించలేదు. పోనీ, మరెవరినైనా అడుగుదామనుకుంటుండగా, అరుగుపైన్నుంచీ అన్నయ్య, "ఇంకా తిరుగుతున్నావట్రా చదువుకోకుండా" అని కేకవేశాడు. ఇంక అక్కడ వీపు చిట్లించుకోవడానికి మనస్కరించిక, ఇంటికి దొడు తీశాను. అమ్మ మండువాలో విస్తర్లు కుట్టుకుంటోంది.

"అమ్మా అమ్మా! ఎవరో వచ్చారు. చూద్దుగాని రా" అన్నాను గసబోసుకుంటూ.

"ఎవర్రా? ఆ శంఖం వూదేవాళ్ళేనా?" అంది అమ్మ.

"వాళ్ళే, వాళ్ళే" అన్నాను.

"వాళ్ళని నేనెన్నోసార్లు చూచానులే, ఆ ముసలాతణ్ణి చూచావుగదా! అతడే గురులింగం!"

"మరి ఇంకొకడు?"

"గురులింగం కొడుకు."

"గురులింగం, గురులింగం అంటావు. నీకైతే వాళ్ళెవరో తెలుసు! నాకేం తెలీడం లేదు."

అన్నాను.

అమ్మ నవ్వుతూ, "వాళ్ళు జంగాలురా! ప్రతి పండుగ నెల్లోనూ, ఇలా ఊళ్ళు తిరుగుతూ మనల్ని దీవించిపోతుంటారు." అంది.

దీవించడమంటే ఏమిటో నాకు తెలియదు. బహుశా అదేదో ఘనకార్యమే అయివుంటుంది. లేకుంటే, వాళ్ళకి కొత్తపంచ లెందుకు సమర్పించుకుంటాము?

వాళ్ళు మా ఇంటికెప్పుడోస్తారో అడిగి తెలుసుకుండా మనుకుంటుండగా వాకిట్లో అన్నయ్య ఎవరితోనే ఊట్లాడ్డం వినిపించి, చరచరా గదిలోకి పరుగెత్తి, పుస్తకాలు పైకి తీశాను.

ఆ రాత్రి తెల్లవారు రూమున గురులింగం పుత్రసమేతంగా మా ఇంటికి వచ్చాడు. అమ్మా నాన్నా దీపం వెలిగించుకుని అతడి కోసం వేచిచూస్తూ కూచున్నారు. వీధిలో నిలబడి గురులింగం ఒకసారి శంఖద్వానం చేసి ఏదో పాట ప్రారంభించాడు.

"పర్వతాల సాంబశివుడు భద్రేశ్వరా! వచ్చి వాకిటనిలిచినాడు భద్రేశ్వరా!"

అమ్మ తలుపు తెరిచింది. గురులింగం లోపలికి వస్తూనే నాన్నగారి చేతి కొక విభూతి పండ్చాడు. అమ్మ చాప వేసింది. చాపపైన కూచుంటూ, జంగాలిద్దరూ మళ్ళీ పదమందుకున్నారు.

“భాగ్యనోములిచ్చేవాడు భద్రేశ్వరా!  
పున్నెము నోములిచ్చేవాడు భద్రేశ్వరా!  
ఓరుగంటి శివశంభుడు భద్రేశ్వరా!  
వాలాలాడే వేళలయ్యా భద్రేశ్వరా!”

“భద్రేశ్వరా, భద్రేశ్వరా” అనే ఊతపదం మాత్రం కొడుకు చెబుతుండగా, గురులింగం పాటమాత్రం పాడుకుంటూ పోయాడు.

“ఓళ్లెల్లాను విభూదీతో భద్రేశ్వరా!  
వాలాలాడెను పరమశివుడు భద్రేశ్వరా!  
జడజడానా కోటివేలు భద్రేశ్వరా!  
చంద్రకాంత శివలింగాలే భద్రేశ్వరా!  
దినదినమునూ రామురాము భద్రేశ్వరా!  
ఏడాదికి ఒక్కదినము భద్రేశ్వరా!  
వేడుకైన సంకురాత్రి భద్రేశ్వరా!  
తరమునాటి తమపెద్దలు భద్రేశ్వరా!  
ఎదురుచూచే వేళలయ్యా భద్రేశ్వరా?”

గురులింగం దాదాపు అరగంటసేపు పాటపాడాడు. పాడుతూ మధ్యమధ్య శంఖం పూరించి గంట మ్రోగించాడు. నాన్నగారు అమ్మని పంచలు తెమ్మని, వాటికి పసుపూ, కుంకుమపెట్టి గురులింగం చేత పెట్టారు. గురులింగం “హరహర మహారాజేశ్వరా, పుత్రపాత్రాభివృద్ధి గలిగి, అందలంపాలకీలు కలిగి- అమృత మహాలక్ష్మీకృప అమరంగ కలిగి,” అంటూ మళ్ళీ ఏదో దండకంలాంటి వచనం మొదలెట్టాడు.

పాటలు, వచనాలు పూర్తి అయిన తర్వాత నాన్నగారు “నిరుటికీ, ఈసారికీ బాగా చిక్కిపోయావు గురులింగం,” అన్నారు.

“ఇంకేముందండీ! కథంతా అయిపోవస్తోంది. ఆ సాంబమూర్తి నాకెప్పుడో కనపడి వుండవలసింది. మహానుభావుడికి దయరాలేదు.” అన్నాడు గురులింగం.

“ఏంమాటల్లే గురులింగం! నువ్వీంకా పదికాలాలపాటు చల్లగా బ్రతుకుతావు. ఐనా ఇప్పుడు, నీకేం కొరవైంది? కొడుకులు నీకేం తక్కువ చేయడంలేదుగదా” అన్నారు నాన్నగారు.

“అబ్బే లేదండీ! నాకొడుకులు నేను గీచన గీటు దాటరు. వీడు పెద్దవాడు. వీడికంటే చిన్నవాళ్ళు నలుగురున్నారు. అందరూ చేతికెదిగి, మడి చేసుకుంటున్నారు. కుక్కకు టెంకాయబ్బినట్టు నాకు మడీమెట్టా ఏడెనిమిదెకరాలబ్బినాయ్. ఆ ఆసరా చూచుకుని కుర్రాళ్ళు కులవిద్యలకే ఎసరు పెట్టేయాలనుకుంటున్నారు.”

తనకెవరో తాంబూలంపెట్టి పిలిచినట్టు అన్నయ్య అక్కడ స్వయంగా కలుగజేసుకుంటూ, “లేకుంటే ఏడెనిమిదెకరాల సేద్యముండగా ఇంకా భిక్షాటనం తిరగడమేం కర్మం?” అన్నాడు.

“జంగందేవరలకు భిక్షాటనమే కులవిద్య చిన్నబాబుగారూ! పరవిద్య లెన్నియైనను, కులవిద్యకు సాటిరావన్నారు.” అన్నాడు గురులింగం.

“కాలం మారిపోయింది. జంగాలకు మునుపున్నట్టుగా గౌరవంలేదు. ఏమైనా నాన్నగారిమాట తోసివేయలేక ఆయన వెంటబడి తిరుగుతున్నామండీ!” అన్నాడు గురులింగం కొడుకు.

తరువాత గురులింగం మా కుటుంబానికి సంబంధించిన విషయాల్ని ప్రస్తావించాడు. చనిపోయి స్వర్గంలో వున్న మాతాతయ్యని తలచుకుంటుండగా, అతని కంఠం గద్గదికమైంది. వ్యాపారం చేసుకుంటూ పట్నంలో స్థిరపడిపోయి, స్వగ్రామాన్ని మరచిపోయిన మా చిన్నాన్న గారిని గురించి మాట్లాడుతూ మనుషుల్లో బంధుప్రేమ తగ్గిపోతోందని అతడు నిట్టూర్చాడు. ఆ తరువాతి ప్రసంగం మా అన్నయ్యవైపు తిరిగింది.

“పెద్దబ్బాయి గారి చదువు పూర్తయినట్టే కదండీ!”

“అయినట్టే మరి! వుద్యోగం కోసం ప్రయత్నిస్తున్నాడు. దూరాభారంగా వెళ్తేగానీ వుద్యోగం దొరికేట్టులేదు.” అన్నారు నాన్నగారు.

“వుద్యోగం మనం కూచున్నచోట దొరుకుతుందా మరి” అన్నాడు అన్నయ్య.

“దొరక్కపోతే, పోనీలే! మనకు వుద్యోగాలు ఊళ్ళేలడాలు అక్కర్లేదు. వున్నవాళ్ళందరూ ఒకచోట వుంటేచాలు.” అంది అమ్మ.

“అమ్మగారు మంచిమాట చెప్పారు.” అంటూ గురులింగం నాన్నగారి వైపుచూస్తూ “ఐతే అబ్బాయికి సంబంధాలేమైనా చూస్తున్నారండీ” అన్నాడు.

“అదొక్కటే తక్కువ.” అన్నయ్య గొణుక్కున్నాడు.

“వాడికేమో మేనరికముంది. అమ్మాయికి కూడా తగిన సంబంధం చూచి రెండు కార్యాలూ ఒకేసారి చేసేయాలనుకుంటున్నాను” అన్నారు నాన్నగారు.

“మంచిదే. అలా చేసేయండి.” అంటూ మేము చేసినవీ, చేయబోయేవీ అన్నీ మంచిపనుల క్రిందే జమకట్టి, గురులింగం మానాన్నగారి దగ్గర సెలవు తీసుకుని వెళ్ళిపోయాడు.

★ ★ ★

పదేళ్ళు గడచిపోయాయి. కాలం మా కుటుంబంలో ఎన్నో మార్పులు తీసుకొచ్చింది. మన్యపుజ్వరం తగిలి నాన్నగారు హఠాత్తుగా చనిపోయారు. ఆయన చనిపోయిన నాలుగు రోజులకు పండుగనెల ప్రారంభమైంది. ఆ తరువాత వారం దినాలకు గురులింగం మావూరొచ్చాడు. కానీ పర్వతాల సాంబశివుడు ఆ సంవత్సరం మా వాకిటకి వచ్చి నిలబడలేదు. అంటూ సొంటూ తగిలిన ఇళ్ళల్లో ప్రవేశించగూడదని జంగం దేవరల నియమమని తరువాత తెలిసింది. ఐనా, గురులింగం వీధిలో నిలబడి, “అమ్మగారూ!” అని కేకవేశాడు. అమ్మ తలుపు వెనుక నిలబడి, “ఏం గురులింగం” అంది.

“మనిషెలాటివాడైంది చచ్చేనాటికి తెలుస్తుందన్నారు. పెద్దబాబుగారు పుణ్యాత్ములు. రోగం, రొమ్మ లేకుండా వున్నట్టుండీ కళ్ళుమూసేశారు. అలాటి చావు అందరికీ రమ్మంటే రాదు. నేనూ వున్నాను. పదిబారలు నడవడానికి ఓపికుండడం లేదు. చూపు బాగా తగ్గిపోయింది. బాబుగారిలాంటి మహారాజులొండీ నాలాటివాళ్ళు పోతే, లోకానికేమీ నష్టంలేదు. ఏం చేద్దాం తల్లీ! మంచివాళ్ళు త్వర త్వరగా దాటుకుంటారు. మనం గుండె రాయి చేసుకోవాలి. లేకుంటే పిల్లలు దిగులుపడిపోతారు.”

ఆ తెల్లవారుఝామున, పాలిపోతున్న వెన్నెల్లో నేను స్పష్టంగా చూచాను. గురులింగం కళ్ళలోంచి కన్నీటి చక్కలు టపటప నేలరాలినాయ్.

హైస్కూల్లో చదువుకుంటూ పట్నంలో వుండిపోయినందువలన తరువాత ఐదారేళ్ళు నేను గురులింగాన్ని చూడడం సంభవించలేదు. గడచిన సంవత్సరం పరీక్షలకు రెండు నెలలు ముందుగా

క్రీమ్స్, సంక్రాంతి సెలవులు రెండూ కలిసి వచ్చాయి. ఎప్పటిలాగే ఒకానొకనాటి సాయంత్రం గురులింగం నడివీధిలో శంఖం పూరించాడు. గురులింగం నానాటికీ జవసత్వాలుడిగి ముసలివగ్గుగా మారిపోతున్నమాట నిజమే! కానీ ఆ శంఖధ్వనంలో మాత్రం మార్పులేదు. వేషంలోనూ అంతే! అనే విబూదిపట్టెలు, అదే గంట, అదే శంఖం, మెడలో అదే శివలింగం.

తోట దగ్గరినుంచి వస్తూ నడివీధిలో జనం మధ్య నిల్చున్న గురులింగాన్ని చూచాను. అతడి ఆకారం కళ్ళబడగానే, "ఇదే ఆఖరుసారి. ఇక గురులింగం నీకు కనబడడు" అని ఏదో ఆకాశవాణి నా చెవుల్లో వూదినట్టయి నిర్ఘాంతపడి పోయాను. అవును! రాలి పోవడమే శుష్క పత్రాల స్వభావం. కానీ గురులింగం మాకు కేవలం ఒక వ్యక్తి మాత్రమే కాదు. ప్రాచీన జనపథాల్లోని సంఘవ్యవస్థ తాలూకు ఒక సంప్రదాయమే మూర్తిగా రూపొందినవాడు గురులింగం. జంగాలు యేడాదికోరోజు తమ కులవృత్తిని మననం చేసుకుంటూ భిక్షాటనం బయల్దేరడం కొందరికి దుస్సంప్రదాయంగా గోచరించినా గోచరించవచ్చు. అది సత్సంప్రదాయమని వాదించవలసిన అవసరం కూడా నాకు కనిపించడం లేదు. అదెలాంటి సంప్రదాయమైనా, గురులింగంతో బాటూ మరుగున పడిపోనున్న మాట మాత్రం నిజం!

ఆరోజు రాత్రి గురులింగం తమ కులం పూర్వప్రశస్తిని కొంత మా అమ్మతో చెప్పాడు. "అమ్మగారూ! రోజులు మారిపోయాయి; మేము వీరశైవులం. మా తాతయ్య చెప్పేవాడు. ఒకప్పుడు మా వీరశైవ మతానికి ఈ తెలుగుగడ్డలో ఎదురుండేది కాదట. మా ఇంట్లో ఇంకా ఒక పాత తాటాకుల కట్టవుంది. దాని పేరు బసవ పురాణం. అందులోనూ వీరశైవుల్ని గురించి వివరంగా వుంది. మా మతానికి మూలవిరాట్టు బసవేశ్వరుడు కులాలే లేవు పొమ్మని డంకా బజాయించి చెప్పేశాడు. లేకుంటే మనుషుల్లో ఇన్ని కులాలెందుకు? ఆయన మా బాగా సెలవిచ్చాడు..."

అక్కడ మా అన్నయ్య అడ్డొచ్చి "మీ బసవేశ్వరుడు గొప్ప అభ్యుదయవాదిలా వున్నాడే గురులింగం" అన్నాడు.

అభ్యుదయమంటే ఏమిటో, అభ్యుదయ వాదులంటే ఎవరో గురులింగానికి తెలిసినట్టు లేదు. అతడు కొంతసేపు ఆలోచించి, "ఏమిటో బాబూ! మీ మాటలు మాకు అర్థం కావు." అని ఉపోద్ఘాతాన్నంతటితో విరమించి శంఖం పూరించి తన పాటందుకున్నాడు.

గురులింగం పాట నేను చిన్నప్పటినుంచి వింటున్నాను. అతడు మొదటిసారి ఎలా పాడాడో, అప్పుడూ అలాగే పాడాడు. ఉచ్చారణలోగానీ, రాగంలోగానీ, మార్పులు లేవు. నేను కొత్తట్యూనుల కోసం విహ్వలించిపోయే నాగరిక ప్రపంచాన్ని 'బాయ్‌కాట్' చేసేవాణ్ణిమీ కాను. ఐనా, గురులింగం పాటలో ఏదో ఒక ఆకర్షణ ఊహకు అందీ అందని కులగిరుల గాంభీర్యంలా నన్ను తనవైపుకు లాక్కునేది. ఈ రోజులలో వెనుకచూపు క్షంతవ్యం కాదని నాకు తెలుసు. ఐనా పాట వింటూ నేను గతించిన శతాబ్దాల చీకటితెరలను చీల్చుకుని బసవేశ్వరుడికి, పండితారాధ్యుడికి చెందిన పొల్కురికి సోమనాధుడి కాలానికి వెళ్ళిపోయి నట్టుండేది.

ఆశీర్వచనాలు పూర్తయిన తర్వాత గురులింగం తన మామూలు ప్రకారం మా కుటుంబం గొడవల్లో జొరబడ్డాడు. అప్పుడు మేము రెండుమూడు సంవత్సరాల తరబడి ఒకటి రెండు భీకర సమస్యల్ని పరిష్కరించుకోలేక సతమతమౌతున్నాం. అక్కయ్యకు పెళ్ళయింది. అయిందన్నమాటే గాని, అది పట్టుమని పది రోజులు అత్తగారింట్లో కాపురం చేయలేదు. కారణం నే నెంత తరచి అడిగినా అమ్మ దానికీ దాని మొగుడికీ పొంతన కుదరలేదని చెబుతుంది. పొంతనాలు కుదిరి అది

కాపురాని కెప్పుడు వెళ్తుందో నామట్టుకు నాకు అనూహ్యమై వుండిపోయింది. దాని విషయమలా వుండగా, అన్నయ్య తనకు ససేమిరా పెళ్ళి వద్దంటే వద్దంటున్నాడు. అవతలివైపున మా మామయ్య ఈడొచ్చిన బిడ్డని ఎంత కాలమని అట్టేవుంచుకోనని గోలచేస్తున్నాడు. ఒకరిద్దరు పెద్దమనుషులు అన్నయ్యకు నచ్చచెప్పలేక ఆ పిల్లను నాకే అంటగట్టేయాలని ఈమధ్య ఎత్తులు వేశారు. 'చచ్చానా బాబూ!' అనుకున్నాను. ఆ అమ్మాయి నాకంటే పదిరోజులు పెద్దది.

"ఐతే చిన్నబాబుగారేమీ మెత్తబడటం లేదా అమ్మగారూ!" అన్నాడు గురులింగం.

"ఊహ! వాడేం చిన్నవాడా గురులింగం! వాడంతకు వాడే ఆలోచించుకోవాలి. నాకు మునుపటిలా వంటలూ వార్పులు చేయడానికి ఓపిక చాలడంలేదు. మా అన్నయ్య ఎప్పుడెప్పుడని ఉత్తరాలపైన ఉత్తరాలు వ్రాస్తున్నాడు." అంది అమ్మ.

"కాలం కలిసివస్తే, అన్నీ జరిగిపోతాయమ్మగారు! వచ్చే పండుగనెలకల్లా అబ్బాయికి పెళ్ళవుతుంది, అమ్మాయి కాపురానికి వెళ్తుంది." అన్నాడు గురులింగం.

ఏ నమ్మకంతో గురులింగం అలా చెప్పాడో తెలీదు. కానీ ఆరునెలల కల్లా అతడి మాటలు అక్షరాలా నిజమయ్యాయి. కానీ ఈ సంవత్సరం పండుగనెల ప్రారంభమయ్యేసరికి ఆ కఠోర వార్త కాస్తా మా ప్రాంతమంతటా గుప్పుమని వ్యాపించిపోయింది. అన్నయ్యకు పెళ్ళయింది. అక్కయ్య బావతో లక్షణంగా కాపురం చేసుకుంటోంది. కానీ ఈ శుభవార్తలు వినడానికి గురులింగం లేడు. మమ్మల్ని దీవించడానికి సంక్రాంతి శంఖం ఇక రాదు.

(ఆంధ్ర సచిత్ర వారపత్రిక, 1954)